
Shri Dakshina Sheshachalesha Shrinivasa Bhagavat Suprabhatam

ಶ್ರೀದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಸುಪ್ರಭಾತಮ್

Document Information



Text title : Shri Dakshina Sheshachalesha Shrinivasa Bhagavat Suprabhatam

File name : dakShiNAsheShAchaleshashrInivAsabhagavatsuprabhAtam.itx

Category : vishhnu, suprabhAta, venkateshwara

Location : doc_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

ಶ್ರೀದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಸುಪ್ರಭಾತಮ್



ಶ್ರೀಮತೇ ಪ್ರಸನ್ನವೇಂಕಟೇಶಶ್ರೀನಿವಾಸಾಯ ನಮಃ |
ಕೌಸಲ್ಯಾಸುಪ್ರಜಾ ರಾಮ ಪೂರ್ವಾಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠನರಶಾದೂರ್ಲ ಕರ್ತವ್ಯಂ ದೈವಮಾಹ್ನಿಕಮ್ || ೧ ||
ಉತ್ತಿಷ್ಠೋತ್ತಿಷ್ಠಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು || ೨ ||
ಉತ್ತಿಷ್ಠಾದಿವರಾಹತ್ವಮುತ್ತಿಷ್ಠ ಕಮಲಾನಿಧೇ |
ಕಟಾಕ್ಷೈಃ ಕರುಣಾದಿಗ್ಂಃ ಸ್ವಾಮಿನ್ ಪಾಲಯ ವಿಷ್ವಪಮ್ || ೩ ||
ಕಾರುಣ್ಯಪೂರ್ಣಹೃದಯೇ ಜಗತಾಂ ತ್ರಯಾಣಾಂ
ಮಾತಸ್ಸುಸುಂದರತನೋ ನಿಗಮಾಭಿನುತ್ಯೇ |
ಪತ್ಯುರ್ಹರೇರುರಸಿನಿತ್ಯವಿಹಾರಶೀಲೇ
ಶ್ರೀಶ್ರೀನಿವಾಸದಯಿತೇತವಸುಪ್ರಭಾತಮ್ || ೪ ||
ತವ ಸುಪ್ರಭಾತಮರವಿಂದದೃಕ್ಪ್ರಿಯೇ
ಭುಜಗಾಚಲೇಶಭುಜಮಧ್ಯಮಂದಿರೇ |
ಸುರಸುಂದರೀಭಿರಖಿಲಾಭಿರಾದರಾತ್
ಕಲಿತಾರ್ಹಣೀಸ್ತು ಕಲಿಕಲ್ಮಷಾಪಹೇ || ೫ ||
ದಿವ್ಯೋ ಭವತ್ಪ್ರಿಯತಮಃ ಕಿಲ ಸೂರಿಸಂಘೋ
ಹಂಹೋ ವಿಕಸ್ವರದಯಾದಿಗುಣಂ ಭವಂತಮ್ |
ನಿರ್ವೇಷ್ಟ್ಯಮೇತಿ ಲಘು ದಕ್ಷಿಣಶೇಷಶೈಲಂ
ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೬ ||
ವಾಣೀವಿಹಾರರುಚಿರಾಸ್ವಚತುಷ್ಟಯಾತ್ವಾತ್
ನಿರ್ಗಚ್ಛತೋ ಯುಗಪದ್ಯಜ್ಜುಖವೇದರಾಶೇಃ |
ವಾಕ್ಯೈರ್ಧಿತ್ಸುರಜ ಏತಿ ಸುಮೈಸ್ತವಾರ್ಚಾಂ
ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೭ ||
ಸಪ್ತಸ್ವರೀಮಧುರಸಾಮಗಿರಾಂ ಸುಗಾನಾತ್

ತ್ವತ್ಪ್ರೀಣನಾಯ ಸ ಶಿವಃ ಶಿವಯಾ ಸಮೇತಃ |
 ಆರುಹ್ಯ ನಂದಿನಮುಪ್ಯತಿ ತವಾಂತಿಕಂದ್ರಾಕ್
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೮ ||
 ಲಕ್ಷ್ಮಣ್ಯ ತ್ವಯಾಚ ಕಿಲ ಲಂಭಿತರಾಜ್ಯಲಕ್ಷ್ಮೀ-
 ದಿವ್ಯಾಂ ಸೃಜಂ ತ್ವದುರಸಃ ಪರಿಮಂಡನಾರ್ಹಮ್ |
 ಆದಾಯ ಭಕ್ತಿಭರಿತೋ ಮಘವೈತಿ ಶಚ್ಯಾ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೯ ||
 ದೇವ ತ್ವದೀಯಕರುಣಾಂ ಬಹುಲಾಮಭೀಪ್ಸನ್
 ವಹ್ಯಂ ನಿಜಂ ಸಮಧಿರುಹ್ಯ ಸಹಾಗ್ರಜೇನ |
 ಧಾಮೋಪಯಾತಿ ತವ ಷಡ್ವದನೋ ರಯೇಣ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೦ ||
 ದೇವಾ ಇಮೇ ನಿಜಸುಧಾಶನತಾಪ್ರಸಿದ್ಧೌ
 ಕೂರ್ಮತ್ವಮಂಥನಸುಸುಂದರಮೋಹಿನೀತ್ಪ್ರಾಃ |
 ನಾನೋಪಕರ್ತುರಹ ತೇ ನಮನಾಯ ಸಜ್ಜಾಃ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೧ ||
 ಸೌಂದರ್ಯಸಾಂದ್ರವಪುಷೋ ನವಯೌವನಾಢ್ಯಾ
 ವಾಸೋವಿಭೂಷಣಸುಮೈಃ ಪರಿಭೂಷಿತಾಂಗಾಃ |
 ದೇವಸ್ತ್ರಿಯಸ್ತವಸಮೀಪಮಿಮಾಃ ಪ್ರಪನ್ನಾಃ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೨ ||
 ಆದಿತ್ಯಚಂದ್ರಕುಜಚಾಂದ್ರಿ ಸುರಾರ್ಯಕಾವ್ಯ-
 ಮಂದಾಶ್ಚ ರಾಹುರಿತಿ ಕೇತುರಿತಿಪ್ರತೀತೌ |
 ಏತೇ ಗ್ರಹಾ ನವ ಪುರಸ್ತವ ಭಾಂತಿ ಭಕ್ತ್ಯಾ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೩ ||
 ಸ್ವರ್ಲೋಕರಕ್ಷಕ ಇತಿ ಪ್ರಥಿತೋ ಮರುತ್ವಾನ್
 ಸಾಹ್ಯಾಯ ಯಂ ಶ್ರಯತಿ ಸೈಷ ಗುರುಃ ಪುರಸ್ತೇ |
 ಸಂತಿಷ್ಠತೇ ಪಿಪರಿಷುದಿವಸಸ್ಯ ಶುದ್ಧಿಂ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೪ ||
 ಸ್ವರ್ಲೋಕವೈಣಿಕವರೌ ಚ ಮಿಥಸ್ಸಖಾಯೌ
 ಶೇಷಾದ್ರಿ ಮೇತ್ಯ ಲಘು ನಾರದತುಂಬುರೂ ದ್ವೌ |
 ಉದ್ಗಾಯತಸ್ತವಯಶೋ ಮಧುರಂ ಪುರಸ್ತಾತ್

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೫ ||

ಊರೋಸ್ತವೋದಯವತೀ ವಿದಿತೋರ್ವಶೀಯಂ

ನಾಟ್ಯೇನ ತಾವಕಮನಃ ಪರಿತೋಷಣಾಯ |

ಹಮ್ಯುಂ ವಿಶತ್ಯಹಹ ತೇಸಹಿತಾಪ್ಸರೋಭಿಃ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೬ ||

ಮಂದಾಕಿನೀಸಲಿಲಮಧ್ಯವಿಗಾಹ ಪೂತಾಃ

ಸಪ್ತರ್ಷಯಸ್ಸುಕೃತಿನಃ ಪರಿಗೃಹ್ಯ ಪದ್ಮಾನ್ |

ದಿವ್ಯಾಂ ಸ್ತವಾರ್ಚನವಿಧೌ ತ್ವರಯೋಪಯಾತಾಃ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೭ ||

ನಾರ್ಯೋ ನರಾಶ್ಚ ಸುಜಲಾಪ್ಲವನೇನ ಶುದ್ಧಾ-

ಧೌತಾಂಬರಾಸ್ಸುತಿಲಕಾಭರಣಾ ವಿನೀತಾಃ |

ಧಾಮೋಪಯಂತಿ ತವಪಾದನಿಷೇವಣಾಯ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೮ ||

ವಾರಾಹತೀರ್ಥಕಲಿತಾಪ್ಲವನಾ ಮಹಾಂತೋ

ವೈಖಾನಸಾಃ ಸುಹೃದಯಾ ಲಸದೂರ್ಧ್ವಪುಂಡ್ರಾಃ |

ನಿತ್ಯಾರ್ಚನಾಯ ತವ ಮಂದಿರಮಾಶುಯಂತಿ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೧೯ ||

ಶ್ರೀವೈಷ್ಣವಾಸ್ಸುಮನಸಸ್ಸುಧ್ಯತೋರ್ಧ್ವಪುಂಡ್ರಾಃ

ಸಾಂದ್ಯಂ ಸಮಾಪ್ಯ ವಿಧಿಮಾಸ್ಥಿತವೇದನಾದಾಃ |

ಸಂಘೇಭವಂತಿ ಭವದಂಘ್ರಿನಿಷೇವಣಾಯ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೦ ||

ತ್ವತ್ತ್ಯಂಕರೀಪ್ರವಣವಾಕ್ಶನುಮಾನಸೋಽಯಂ

ಸೀತಾದಿರಾಮ ಇತಿ ಶೋಭನನಾಮಧೇಯಃ |

ಪ್ರಾಸಾದಮೇತಿ ಶುಭವಸ್ತುಕರೈಸ್ಸಹ ಸ್ವೇಃ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೧ ||

ವಾರಾಹಪುಷ್ಕರಣಿಕಾಜಲಪೂರ್ಣಕುಂಭಾನ್

ಮೂರ್ಧ್ನಾವಹಂತ ಉಪಯಂತಿ ಸಬಾದ್ಯಘೋಷಾಃ |

ದೇವ ತ್ವದೀಯ ಪರಿಚಾರ ಕೃತಿಪ್ರವೀಣಾಃ

ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೨ ||

ತ್ವದ್ವಿಶ್ವರೂಪವಿಧಯೇ ಚ ಪುರಃ ಸ್ಥಿತಾ ತೇ
 ವತ್ಸೇನ ಸಾಕಮಿಹ ಕಾಮದುಘಾಸಮಾ ಗೌಃ |
 ಹೇಷಾರವಂ ಮಧುರಮಾತನುತೇ ತುರಂಗಃ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೩ ||
 ಕ್ರೀಡಾಶುಕಾಃ ಕನಕಪಂಜರಗರ್ಭಭಾಜಃ
 ತ್ವದ್ಭಕ್ತಶೇಷಪಯ ಆದ್ಯುಪಯೋಗಹೃಷಾಃ |
 ನಾಮಾನಿ ತೇ ಶ್ರುತಿಸುಖಾನಿ ಪಠಂತಿ ರಮ್ಯಂ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೪ ||
 ಪ್ರಾಚ್ಯಾಮುದೇತಿ ಸವಿತಾ ವಿಕಸಂತಿಪದ್ಮಾ
 ಭೃಂಗಾವಲಿಧ್ವನತಿ ಹೈ ಮಧುಪಾನಮತ್ತಾ |
 ವಾತಸ್ಸುಶೀತಸುರಭಿಃ ಪರಿವಾತಿ ಮಂದಂ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೫ ||
 ಕಾಲೇ ಪ್ರಬುದ್ಧ್ಯ ವಿಹಗಾಸ್ತರುವಾಸಿನೋಽಮೀ
 ಆಹಾರ್ಯಸಂಗ್ರಹಕೃತೇ ಬಹಿರುತ್ಪತಂತಃ |
 ಹೈ ಕೀಶುಕೀಶಿತಿ ಮನೋಹರಮಾಸ್ವನಂತಿ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೬ ||
 ಆಶ್ಲಿಷ್ಯ ಕಾಂತಮಭಿಹೃಷ್ಯತಿ ಚಕ್ರವಾಕೀ
 ಘೂಕಾ ವಿಶಂತಿ ತರಸಾ ತರುಕೋಟಿರಾಣಿ |
 ಅಂಧಂ ತಮೋ ಗಿರಿಗುಹಾಮಧಿಗಮ್ಯ ಲೀನಂ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೭ ||
 ಗೋಪ್ಯಶ್ಚ ಭಾಂಡದಧಿಮಂಥನಸಕ್ತಹಸ್ತಾಃ
 ಕೃಷ್ಣಾವತಾರಚರಿತಾನಿ ಸುಪಾವನಾನಿ |
 ಗಾಯಂತಿ ಹಂತ ಮಧುರೈರ್ನಿಜಕಂಠನಾದ್ಯೈಃ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೮ ||
 ಸರ್ವೇಶ ಸರ್ವಗುಣಸಾಗರ ಸರ್ವಬಂಧೋ
 ಸರ್ವಾಗಮಾಭಿನುತ ಸರ್ವತನೋಽಂತರಾತ್ಮನ್ |
 ಯೋಗಾಧಿರೂಢಸನಕಾದಿವಿಭಾವ್ಯಮಾನ
 ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೯ ||
 ಹೈಮೀನಕಚ್ಚಪವರಾಹನೃಸಿಂಹಖರ್ವ-
 ರೂಪ ಪ್ರವೃದ್ಧ ಭೃಗುನಂದನ ರಾಮ ರಾಮ |

ಶ್ರೀಕೃಷ್ಣ ಕರ್ಕಮಧಿರೋಧುಮನಃ ಪರೇಶ
ಶ್ರೀಶ್ರೀನಿವಾಸ ಭಗವನ್ ತವ ಸುಪ್ರಭಾತಮ್ || ೨೦ ||

ಶ್ರೀಶ್ರೀನಿವಾಸಭಗವತ್ಸುತಿಸುಪ್ರಭಾತ-
ಪದ್ಮಾಸನಿ ಯೇ ಭುವಿ ಪರಂತ್ಯುಷಸೀಹ ಮರ್ತ್ಯಾಃ |
ತೇಷಾಂ ಪ್ರಸನ್ನವದನೋ ಭಗವಾನ್ಪ್ರಕಾಮಂ
ದತ್ತೇ ಮನೋರಥಫಲಾನ್ಯಖಿಲಾನಿ ಸಶ್ರೀಃ || ೨೧ ||

ಸರಲಮಿಮಮುದಾರಂ ರಾಘವಾಯೇಣ ಗೀತಂ
ಭುಜಗಶಿಖರಿವಾಸೀ ಸುಪ್ರಭಾತಸ್ತವಂ ಸ್ವಮ್ |
ಶ್ರುತಿಪಥಮುಪನೀಯ ಸ್ತೇರವಕ್ತ್ರಃ ಪ್ರಹರ್ಷಾತ್
ಪುಲಕಿತನಿಖಿಲಾಂಗೋ ರಾಜತೇ ಶ್ರೀನಿವಾಸಃ || ೨೨ ||

ಇತಿ ಸರಲಕವಿರಾಘವಾಚಾರ್ಯಗೀತಂ
ದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಸುಪ್ರಭಾತಂ ಸಂಪೂರ್ಣಮ್ |
ಶುಭಮಸ್ತು | ಶ್ರೀಃ |

Proofread by Aruna Narayanan

—
Shri Dakshina Sheshachalesha Shrinivasa Bhagavat Suprabhatam
pdf was typeset on March 22, 2020
—

Please send corrections to sanskrit@cheerful.com

